

ఆయుష్ విభాగంలో దరఖాస్తుల ఆహ్వానం

పెద్దపల్లి, అక్టోబర్ 7: జిల్లా వైద్యారోగ్య శాఖ పరిధిలోని ఆయుష్ విభాగంలోని ఖాళీ పోస్టులను కాంట్రాక్ట్ ప్రాతిపదికన భర్తీ చేయనున్నట్లు డిఎంహెచ్ఎస్ డాక్టర్ కే ప్రమోద్ కుమార్ శనివారం ఒక ప్రకటనలో తెలిపారు. అందుకు గానూ ఆసక్తి, అర్హత గల అభ్యర్థుల నుంచి దరఖాస్తులు స్వీకరిస్తున్నట్లు పేర్కొన్నారు. జిల్లాలో జాతీయ ఆరోగ్య మిషన్ పథకం కింద ఆయుష్ విభాగంలో ఆయుర్వేద వైద్యాధికారి పోస్టు-1, ఆయుర్వేద ఫార్మసిస్టులు-3, హోమియోపతి ఫార్మసిస్టు-1, యునాని ఫార్మసిస్టు-1, నేచురోపతి ఫార్మసిస్టు-1, స్వీపర్ కం సర్కింగ్ అడ్వర్సరీ-3 పోస్టులు ఖాళీగా ఉన్నాయని తెలిపారు. ఈనెల 11వ తేదీలోగా దరఖాస్తులు జిల్లా వైద్య ఆరోగ్య శాఖ కార్యాలయంలో సమర్పించాలని సూచించారు. దరఖాస్తు ఫారం, మరిన్ని వివరాలు జిల్లా వెబ్సైట్ www.peddapalli.telangana.gov.inలో ప్రదర్శిస్తున్నారని తెలిపారు.

బీఆర్ఎస్ బీసీ సెల్ మండల కన్వీనర్ గా కుమార్ బాబు

సుల్తానాబాద్ రూరల్, అక్టోబర్ 7: మండలంలోని కనుకల గ్రామానికి చెందిన గరిగంటి కుమార్ బాబు బీఆర్ఎస్ బీసీ సెల్ మండల కన్వీనర్ గా నియమితులయ్యారు. ఈ మేరకు బీఆర్ఎస్ మండలాధ్యక్షుడు ప్రేమ్ చందర్ రావు శనివారం కుమార్ బాబుకు నియామకపత్రాన్ని అందజేశారు. ఈ సందర్భంగా కుమార్ బాబు మాట్లాడారు. తనపై నమ్మకంతో బాధ్యతలను అప్పగించిన ప్రేమ్ చందర్ రావు, ఎంపీపీ పొన్నమనేని బాలాజీ రావుకు కృతజ్ఞతలు తెలిపారు. పార్టీ ఆదేశాలకు అనుగుణంగా పని చేయడంతో పాటు పార్టీ బలోపేతానికి కృషి చేస్తానన్నారు. కాగా కనుకల సర్పంచ్ పాలు అంజయ్య కుమార్ బాబును ఘనంగా సన్మానించారు. కార్యక్రమంలో వైస్ ఎంపీపీ కోట స్వప్నారాంరెడ్డి, సర్పంచులు పాలు అంజయ్య, మోరపల్లి మోహన్ రెడ్డి, కర్క తిరుమలశంకర్ రెడ్డి, వసంతామోహన్ రెడ్డి, శ్రీవైష్ణవ సేనా సంఘం జిల్లా అధ్యక్షుడు, డిడిఎన్ అర్జునుల జిల్లా ప్రధాన కార్యదర్శి కాండూరి వాసు ఉన్నారు.

కొత్త మోహన్ కు జాతీయ సేవారత్న అవార్డు



నియామక పత్రం అందుకుంటున్న కొత్త మోహన్

ధర్మారం, అక్టోబర్ 7: మండలంలోని ఎర్రగుంటపల్లికి చెందిన అలయన్స్ అధ్యక్షుడు కొత్త మోహన్ 2023 సంవత్సరానికి గానూ జాతీయ సేవారత్న అవార్డుకు ఎంపికయ్యారు. క్షణ ద్వారా చేసిన వివిధ సామాజిక సేవా కార్యక్రమాల సేవలను గుర్తించి బహుజన సాహిత్య అకాడమీ ఆయనను జాతీయ సేవారత్న అవార్డుకు ఎంపిక చేసింది. ఈ మేరకు శనివారం అవార్డు సెలక్షన్ కమిటీ నేపథ్యంలో చైర్మన్, బహుజన సాహిత్య అకాడమీ జాతీయ అధ్యక్షుడు నల్ల రాధాకృష్ణ అవార్డు ఆహ్వాన పత్రాన్ని హైదరాబాద్ లోని జాతీయ కార్యాలయంలో మోహన్ కు అందజేశారు. ఈ నెల 15న డిల్లీలో జరిగే ఆల్ ఇండియా బహుజన రైటర్స్ 4వ నేషనల్ కాన్ఫరెన్స్ సందర్భంగా అవార్డును అందజేస్తామని రాధాకృష్ణ తెలిపారు. మోహన్ ఎంపికపై క్షణ ఇంటర్వ్యూవల్ జాయింట్ ట్రెజరర్ సిరిపురం సత్యనారాయణ, జోన్ చైర్మన్ తాళ్ళపల్లి సురేందర్ గౌడ్, క్షణ సెక్రటరీ మామిడి శెట్టి శ్రీనివాస్, ట్రెజరర్ ఎలిగిటి మహేందర్, పీఆర్ఎస్ బైరి చంద్రమౌళి, జాయింట్ సెక్రటరీ అమర్ పల్లి నారాయణ, ఉపాధ్యక్షులు తోడేటి మురళి, కందుల సతీష్, క్షణ సభ్యులు వేములపల్లి సుభాష్, కోల తిరుపతి, నడిమెట్ల సత్యనారాయణ, దాసరి శ్రీనివాస్, ఎలువాక బుచ్చయ్య, చిప్ప రవి, గుర్రం రాజేశం తదితరులు హాజరై వ్యక్తం చేశారు.

డోజర్ డీకొని సైట్ ఇంజనీరు మృతి

పెద్దపల్లి టౌన్, అక్టోబర్ 7: రోడ్డు పనులు చేపడుతున్న గ్రేడర్ (డోజర్) డీకొని సైట్ ఇంజనీరు మృతి చెందిన ఘటన పెద్దపల్లి జిల్లా కేంద్రంలో జరిగింది. వివరాలిక్కో వెళ్ళి.. ఎలిగిడు మండలం నిట్టూరు, లోక్ సేవ గ్రామాల రహదారి పనులు చేపడుతున్న లక్ష్మీనర్సింహా కన్స్ట్రక్షన్ కంపెనీలో సైట్ ఇంజనీరింగ్ గా పనిచేసిన కర్ల అఖిల్ (35) శుక్రవారం రోడ్డు పనులు చేపడుతున్న గ్రేడర్ (డోజర్) డీకొని మృతి చెందాడు. శనివారం మృతదేహాన్ని పెద్దపల్లి జిల్లా కేంద్రంలోని ఉదయనగర్ లో తీసుకురాగా, కాలనీవాసులు ఇంటికి చేరుకోని నివాళులర్పించారు. అఖిల్ కు భార్య కర్ల రజిత, ఏడాది కొడుకు సాహు మహారాజ్ ఉన్నారు. కాగా తన భర్త మృతికి డోజర్ డ్రైవర్ కారణమని భార్య రజిత పెద్దపల్లి పోలీసులకు ఫిర్యాదు చేసింది.

జైలు అదాలత్ తో కేసుల పరిష్కారం

పెద్దపల్లి కమాన్, అక్టోబర్ 7: కరీంనగర్ జిల్లా జైలులో శనివారం నిర్వహించిన జైలు అదాలత్ లో పెద్దపల్లి చీఫ్ జ్యూడిషియల్ మేజిస్ట్రేట్ ఎం. అర్జున్ పాల్ గొని పలు కేసులు పరిష్కరించారు. పెద్దపల్లి జిల్లాకు సంబంధించి పది మంది ఖైదీలకు చెందిన 18 కేసులను పరిష్కరించి శిక్ష, జరిమానా విధించారు. కార్యక్రమంలో జిల్లా జైలు పర్యవేక్షణాధికారి జి సమ్యయ్య, జైల్ గృహిణి, పి.శ్రీనివాస్, డిప్యూటీ జైలర్లు ఎ. శ్రీనివాస్ రెడ్డి, ఎస్. సుధాకర్ రెడ్డి, ఎల్. రమేష్, చీఫ్ లీగల్ ఎయిడ్ డి.పెన్స్ కొన్ని లాయర్ నచ్చు శ్రీనివాస్, వివిధ కోర్టుల సిబ్బంది పాల్గొన్నారు.

స్వరాష్ట్రంలోనే మహిళలకు గుర్తింపు

- పెద్దపల్లి ఎమ్మెల్యే దాసరి మనోహర్ రెడ్డి
- ఓడెలలో మహిళా సంఘాల సభ్యులతో సమావేశం

ఓడెల, అక్టోబర్ 7: తెలంగాణ వచ్చినంత సీఎంగా కేసీఆర్ అయిన తర్వాతనే మహిళలకు తగిన గుర్తింపు, గౌరవాన్ని ఇస్తున్నట్లు ఎమ్మెల్యే దాసరి మనోహర్ రెడ్డి పేర్కొన్నారు. శనివారం ఓడెలలోని ఓంకంటూరులో స్వశక్తి మహిళా సంఘాల సభ్యులతో సమావేశం నిర్వహించారు. ఈ సందర్భంగా ఎమ్మెల్యే మాట్లాడారు. ఆరోగ్య తెలంగాణ దిశగా రాష్ట్రం పయనిస్తున్నట్లు వివరించారు. హరితహారంలో విరివిగా మొక్కలను నాటడం, పండ్లు, కూరగాయల చెట్లు ఇంట్లోనే పెంపకం చేయడం వలన కల్గి లెనివి తింటున్నారన్నారు. అలాగే మహిళల ఆరోగ్యం పట్ల తెలంగాణ ప్రభుత్వం ప్రత్యేక శ్రద్ధ తీసుకుంటున్నట్లు వివరించారు. మహిళలకు ఆరోగ్య పరీక్షలు, పాస్టికాహారం అందిస్తున్నామని, కేసీఆర్ కిట్, కల్యాణ



ఓడెల: మాట్లాడుతున్న ఎమ్మెల్యే మనోహర్ రెడ్డి

లక్ష్మి, గృహ లక్ష్మి వంటి పథకాలు మహిళల పేరు మీదనే మంజూరుతున్నట్లు తెలియజేశారు. అందుకే మహిళలు బీఆర్ఎస్ ను ఆదరించి మళ్ళీ సీఎంగా కేసీఆర్ ను, ఎమ్మెల్యేగా తనను ఆశీర్వాదించాలని మహిళలను కోరారు. సమావేశంలో మహిళా సంఘాల సభ్యులు, నాయకులు ఐరెడ్డి వెంకటరెడ్డి, కావలి రాజయ్యాదమ్, ఆకుల మహేందర్, ఆళ్ల రాజిరెడ్డి, మ్యాడగోని శ్రీకాంత్ గౌడ్, కనికెరెడ్డి సతీష్, మద్దల శ్రీనివాస్, చింతం మొగిలి, రాచర్ల కుమార్, రవిగౌడ్ పాల్గొన్నారు.

ఆర్ఎంపీ వైద్యులకు అండగా ఉంటా

- రామగుండం ఎమ్మెల్యే కోరుకంటి చందర్

ఫర్రిలైజర్ సిటీ, అక్టోబర్ 7: సమాజానికి మంచి చేయాలనే ఆలోచన కలిగిన ఆర్ఎంపీ వైద్యులకు తాను అండగా ఉంటానని రామగుండం ఎమ్మెల్యే కోరుకంటి చందర్ అన్నారు. శనివారం అడ్డగుంటపల్లిలోని ఓ ఓంకంటూరులో జరిగిన ఆర్ఎంపీ, పీఎంపీ, మెడికల్ అసోసియేషన్ తో నిర్వహించిన సమావేశంలో ఎమ్మెల్యే మాట్లాడారు. ప్రజలకు మంచి చేయాలనే సంకల్పంతోనే రాజకీయాల్లోకి వచ్చానని, నాలుగున్నర ఏండ్లలో నిత్యం ప్రజలకు అందుబాటులో ఉండి వారికి సహాయ సహకారాలు అందిస్తూ సేవ చేస్తున్నట్లు తెలిపారు.

జిల్లా కేంద్రాలకే మెడికల్ కళాశాల మంజూరు అయ్యాయని, కానీ రామగుండంకు మెడికల్ కళాశాల మంజూరుకు కృషి చేయించి ప్రారంభోత్సవం చేసుకున్నట్లు తెలిపారు. అలాగే సబ్ రిజిస్ట్రార్ కార్యాలయం, సీనియర్ సివిల్ జడ్జి కోర్టును ఇక్కడికి తీసుకువచ్చినట్లు తెలిపారు. రామగుండంలో ఐటీ పార్కు, ఇండస్ట్రియల్ పార్కు, కార్పొరేషన్ అభివృద్ధికి రూ.100 కోట్లు మంజూరు చేయాలని మంత్రిని కోరగా, రెండు నెలలు మొన్న జరిగిన రామగుండం డశాబ్ది ప్రగతి సభలో నిధులు మంజూరు చేసి శంకుస్థాపన చేశారన్నారు. అలాగే రూ.30కోట్లతో ఐటీ పార్కు మంజూరు చేయించానన్నారు. నియోజకవర్గంలోని ఆర్ఎంపీలు, పీఎంపీలు, మెడికల్ అసోసియేషన్ కు తాను ఎల్లప్పుడూ అండగా ఉంటానని, రూ.10లక్షల నిధుల మంజూరుతో ఆర్ఎంపీ అసోసియేషన్ భవన నిర్మాణం చేపట్టనున్నట్లు తెలిపారు. బీఆర్ఎస్ కు మద్దతుగా నిలబడాలన్నారు. ఇక్కడ నగరపాలక మేయర్ అనిలేకుమార్, కార్పొరేటర్లు బాలరాజ్ కుమార్, జంగ పల్లి సరోజన, అసోసియేషన్ బాధ్యులు రాజేందర్, సుదర్శన్, ముస్తఫా, కొండ రమేష్, బాబుమియా ఉన్నారు.



అడ్డగుంటపల్లిలో మాట్లాడుతున్న ఎమ్మెల్యే చందర్

అభివృద్ధిని ఓర్వలేకనే బీఆర్ఎస్ పై ఆరోపణలు

- స్థాయిలేని వాళ్లు కూడా విమర్శించడం విడ్డూరం
- కాంగ్రెస్ పై బీఆర్ఎస్ నాయకుల మండిపాటు

సుల్తానాబాద్, అక్టోబర్ 7: పెద్దపల్లి నియోజకవర్గంలో జరగుతున్న సంక్షేమ పథకాలు, అభివృద్ధి పనులను చూసి ఓర్వలేకనే, బీఆర్ఎస్ పై కాంగ్రెస్ నాయకులు ఆరోపణలు చేస్తూ పబ్లిం గడుపుకుంటున్నారని బీఆర్ఎస్ మండల ఎన్నికల సెల్ అధ్యక్షుడు క్యాదాసి చంద్రమౌళి, మార్కెట్ కమిటీ మాజీ చైర్మన్ తిప్పారపు కమలదయాకర్, ఎంపీటీసీ శీలం శంకర్, ఎల్ఐఆర్, న్యాయ ప్రభాకర్ ఆరోపించారు. పట్టణ కేంద్రంలోని వైశ్యభవన్ లో బీఆర్ఎస్ అధ్యక్షులతో ఏర్పాటు చేసిన సమావేశంలో వారు మాట్లాడారు. పెద్దపల్లి జిల్లా కేంద్రంలో జరిగిన కేటీఆర్ సభ విజయవంతం కావడంతో కాంగ్రెస్ నేతలకు మతి త్రమించి సోయి లేని మాటలు మాట్లాడుతున్నారన్నారు. కనీసం వార్డు మెంబర్ గా కూడా గెలుపలేస్తే విమర్శించడం విడ్డూరంగా ఉందన్నారు. మాజీ ఎమ్మెల్యే కొడుకుని అని అంటూ చెప్పుకుంటూ పార్టీపై ఆరోపణలు చేయడం ఎంతవరకు సమంజస

మని ఆగ్రహం వ్యక్తం చేశారు. పార్టీ అదరించి కొన్ని లోకాల అవకాశం ఇచ్చిందని, గెలిచిన తర్వాత వైస్ చైర్మన్ గా కూడా అవకాశం ఇచ్చిందన్నారు. అయినప్పటికీ కాంగ్రెస్ సభ్యుల ఎన్నికల సమయంలో బీఆర్ఎస్ లో ఉంటూ కాంగ్రెస్ పార్టీకి మద్దతు తెలిపి, పార్టీకి డ్రోహం చేసిన విషయాన్ని గుర్తుచేసుకోవాలన్నారు. ఇలాంటి వాళ్లు బీఆర్ఎస్ ను, నాయకులను వివర్ణించే స్థాయి లేదన్నారు. గతంలో ఏ ఎమ్మెల్యే చేయని అభివృద్ధి పనులను దాసరి మనోహర్ రెడ్డి హయాంలో జరిగాయని గుర్తు చేశారు. దశాబ్దం పథకంలో కమిషన్లు తీసుకుంటున్నారని ఆరోపించడం సిగ్గుచేటుగా ఉంది. ప్రజలంతా బీఆర్ఎస్ వైపు మొగ్గు చూపుతున్నారని కాంగ్రెస్ నేతలకు కడుపుమంటగా ఉందన్నారు. వచ్చే ఎన్నికల్లో ఎన్ని జిమ్మిక్కులు చేసిన ప్రజలు కర్రు కాల్చి వాత పెట్టడం ఖాయమన్నారు. సమావేశంలో బీఆర్ఎస్ అధ్యక్షుడు పార్లమెంటు గుణపతి, ముత్యం రమేష్ గౌడ్, గుర్రాల శ్రీనివాస్, కూకట్ల గోపి, అనుమల బాబురావు, వేగోల రవీందర్, పనెడ్ల సంపత్, రెవెల్ల తిరుపతి, వెయికండ్ల నరేందర్, మియ్యపురం శ్రీనివాస్, మహ్మద్ రఫీక్, వాహిద్, ఆరెపల్లి మధు, నరేష్ తదితరులు ఉన్నారు.



విలేకరుల సమావేశంలో మాట్లాడుతున్న బీఆర్ఎస్ నాయకులు

గ్రామదర్శిని విజయవంతం చేయాలి

సుల్తానాబాద్ రూరల్, అక్టోబర్ 7: తెలంగాణ ప్రభుత్వం ప్రవేశపెడుతున్న అభివృద్ధి, సంక్షేమ పథకాలను ప్రజలకు వివరించేందుకు నిర్వహించ తలపెట్టి గ్రామదర్శిని కార్యక్రమాన్ని విజయవంతం చేయాలని ఎంపీపీ పొన్నమనేని బాలాజీ రావు, బీఆర్ఎస్ మండలాధ్యక్షుడు పురం ప్రేమ్ చందర్ రావు పిలుపునిచ్చారు. మండలంలోని పలు గ్రామాల్లో శనివారం ఎంపీపీ పొన్నమనేని బాలాజీ రావు, బీఆర్ఎస్ మండలాధ్యక్షుడు పురం ప్రేమ్ చందర్ రావు పర్యటించి, బీఆర్ఎస్ కార్యకర్తలను కలిసి ఆదివారం పెద్దపల్లి ఎమ్మెల్యే దాసరి మనోహర్ రెడ్డి ఆధ్వర్యంలో నిర్వహించే గ్రామాల పర్యటనకు భారీగా తరలిరావాలని సూచించారు. ఈ సందర్భంగా వారు మాట్లాడారు. ఆదివారం ఉదయం కనుకల, రామునిపల్లిలో, సాయంత్రం మియ్యాపూర్ లో నిర్వహించే కార్యక్రమానికి పెద్దపల్లి ఎమ్మెల్యే దాసరి మనోహర్ రెడ్డి హాజరై గ్రామాల్లో కలియతిరుగుతారన్నారు. గ్రామదర్శిని కార్యక్రమానికి బీఆర్ఎస్ మండల స్థాయి నాయకులతో పాటు సర్పంచులు, ఎంపీటీసీలు, ఉప సర్పంచులు, ప్రజాప్రతినిధులు, కార్యకర్తలు విధిగా పాల్గొనాలని తెలిపారు. వారి వెంట సర్పంచులు కొయ్యడ స్వప్నా అరుణ్ కుమార్, పాలు అంజయ్య, మల్లాల శ్రీనివాస్, ఎంపీటీసీ ఫకీర్ యాదవ్ ఉన్నారు.

ఇద్దరు గంజాయి విక్రేతల అరెస్ట్

ఫర్రిలైజర్ సిటీ, అక్టోబర్ 7: గంజాయి విక్రయస్తున్న గోదావరిఖనికి చెందిన చిక్కడు రాహుల్, సాయితేజను శనివారం అరెస్ట్ చేసినట్లు గోదావరిఖని పోలీస్ స్టేషన్ ఎస్ఐ ఎన్ సుగణాకర్ తెలిపారు. ఉదయనగర్ ఏరియాలో ప్రైవేట్ లింగ్ నిర్వహిస్తున్న పోలీసులకు అనుమానాస్పద స్థితిలో కనిపించడంతో వారి చేతిలో ఉన్న సంచలను తనిఖీ చేశామన్నారు. రూ.25వేల ఖరీదు చేసే గంజాయి లభించిందన్నారు. గంజాయి స్వాధీనం చేసే వారిని ఆదుపులోకి తీసుకొని రామగుండం తహసీల్దార్ సమక్షంలో పంపానామ నిర్వహించి గంజాయి విక్రేతలను రిమాండ్ కు తరలించినట్లు తెలిపారు. వసీల్ నగర్ పరిధిలో ఎవరైనా గంజాయి అమ్మకాలు చేపట్టిన, కలిగి ఉన్న వారిపై పీడియట్ల నమోదు చేయనున్నట్లు వసీల్ నగర్ ప్రసాద్ రావు హెచ్చరించారు.

10న మండల సర్వ సభ్య సమావేశం

పెద్దపల్లి రూరల్, అక్టోబర్ 7: పెద్దపల్లి మండల పరిషత్ సర్వ సభ్య సమావేశం ఎంపీపీ బండారి ప్రవంత్ శ్రీనివాస్ గౌడ్ అధ్యక్షతన ఈనెల 10న నిర్వహిస్తామని ఎంపీపీ ఎం.రాజు తెలిపారు. ఉదయం 10.30 గంటలకు ప్రారంభమయ్యే సమావేశానికి సంబంధిత శాఖల అధికారులు పూర్తి స్థాయి సమాచారంతో హాజరు కావాలన్నారు.

IN THE COURT OF THE HON'BLE PRINCIPAL JUNIOR CIVIL JUDGE AT MANCHERIAL
E.P.No. 103 OF 2020
Between:-
M/s Swamavathi Chit Fund India Pvt Ltd, Branch Mancherial ...DHR
// AND //
Gopi Ramana and others ...JDRs
To,
1) Voruganti Rama Rao, S/o Rajeshwar Rao, Aged: 40 Yrs, Occ: Business, R/o H.No. 05-06-53, Jyothi Nagar, NTPC, Godavarkhani, R/m Ramagundam, Dist: Peddapalli.
2) Gopi Ramana, S/o Chinna Narsaiah, Aged: 47 Yrs, Occ: General Mazdoor, E.C. No. 0296342, CSP GDK-1 Incline, RG-1 Area, R/o. Q.No. T2-1307, Vittal nagar, Godavarkhani, R/m Ramagundam, Dist: Peddapalli.
3) Ranganayakula Sridhar, S/o Rathanaiah, Aged: 41 Yrs, Occ: Business, R/o. H.No. B/5/7, Jyothi Nagar, PTS NTPC, Godavarkhani, R/m Ramagundam, Dist: Peddapalli.
4) Nagula Shankarajah, S/o Malleshham, Aged: 54 Yrs, Occ: Lineman Suraram, Ambatipalli (Head Quarters), Mahadevapur, E.C.No. 1339, TSNPDL, R/o. H.No. 4-5-147, Annapurna Colony, Jyothi Nagar, NTPC, Godavarkhani, R/m Ramagundam, Dist: Peddapalli.
Whereas the above named DHR has instituted the above execution petition against you for recovery of money. The said execution petition is stands posted on: 08-11-2023 for your appearance and answer.
Therefore you are hereby directed to present either in person or through advocate, at about 10-30 A.M., before the above said Honourable Court to answer the claim. Failing which, the matter will be heard and determined in your absence as set ex-parte.
" By order of the Hon'ble Court "
Date: 7-10-2023 Place: Mancherial
Sd/- Nomula Raj Kumar & K. Sumalatha
Advocates, Mancherial. Cell: 9849214324